

سى طرح محل اباحت نہيں ہوسکتے۔

قباحت لغیرہ کے بیمعنیٰ کہ وہ شے اپنے نفس اور ذات کے اعتبار سے وہ تو جبی نہیں ہے مگر اس میں کچھ خارجی عوارض ایسے لاحق ہوگئے ہیں جس سے وہ شے قابل اجازت نہ رہی جیسے اذان جمعہ کے بعد خرید و فروخت کرنا۔ یہاں بیع کے اندر فی نفسہ کچھ خرابی نہیں بلکہ اس میں بعض عوارض ایسے لاحق ہوگئے ہیں جس کی وجہ سے یہ بیج ناجا تز ہوگئ ، وہ عارض یہ ہے کہ اذان سنتے ہی جمعہ کی نماز کے کئے حاضر ہونا واجب ہے ۔لقولہ تعالیٰ: ف اسعو االلی ذکر الله . لیمنی خدا کے ذکر کی طرف چلوا وراذان جمعہ کے بعد اگر خرید و فروخت کی جاوے گی تو حاضری جمعہ کی طرف چلوا وراذان جمعہ کے بعد اگر خرید و فروخت کی جاوے گی تو حاضری جمعہ میں تاخیر ہوگی ۔ پس یہاں بیع میں قباحت اس عارض کی وجہ سے لاحق ہوگئی اور بیع میں تاخیر ہوگی۔

مقدمه ثانید: جوامرمفاسد کا ذریعہ بے اگر چدوہ امرمباح ہولیکن بسبب ذریعہ مفاسد بننے کے حرام ہوجاتا ہے۔ فقہاء نے تصریح کی ہے کہ غدر کرنے والوں کے ہاتھ ہتھیا رفروخت کرناحرام ہے اگر چہ یہ بچے خود فعل مباح تھالیکن چونکه مفاسد کا ذریعہ بنااوراس سے ایک فساد لازم آگیا، اس لئے ابحرام ہوگیا۔

مقدمہ ثالثہ: دین صرف چندا عمال ظاہری مثل نماز، روزہ، جج، زکوۃ ہی کا نام نہیں بلکہ سب سے بڑھ کر جزء عقائد کا ہے جس پردارومدار نجات کا ہے کہ بغیراس کے نجات غیرمکن ہے۔ ایک جزءاس کا اخلاق حمیدہ ہیں کہ حسب تصریح محققین وہ کے بجی مثل نماز، روزہ کے فرض ہیں ،وہ اخلاق سے ہیں صبر وشکر واخلاص و تواضع کے بھی مثل نماز، روزہ کے فرض ہیں ،وہ اخلاق سے ہیں صبر وشکر واخلاص و تواضع

وسخاوت وغیرہ لیس اگر کوئی صرف ان چنداعمال ظاہری کو برتے اور نہاس کر عقا ئد گھیک ہوں اور نہ اخلاق درست ہوں وہ ہر گزیورامسلمان نہیں کہا جاسکتا \_ مقدمه رابعه: جس دنیا کی مذمت قرآن مجید داحاً دیث صحیحه میں موجود ہے اس کا خلاصہ صرف دو چیزیں ہیں۔ایک حب مال۔ دوسرے حب جاہ یعنی مال اور شان کا ایبامحبوب ہونا کہ اس کے مقابلہ میں دین کے ضائع ہوجانے کا صدمہ نہ ہو۔ یعنی اگر کسی فعل یا قول سے دین میں کمال ہوتا ہولیکن مال و جاہ کونقصان پہنچتا ہو یا مال وجاہ کی ترقی ہولیکن دین کا تنزل ہوتا ہوتو وہاں مال وجاہ کوتر جیج دے اور وین کی کچھ پرواہ نہ کرے،جن لوگوں نے قر آن وحدیث کونظرا پیانی سے دیکھا ہان کے زویک بیمقدمہ اجلی بدیہیات سے ہے۔ مقدمہ خامیہ: شریعت کے احکام کا دارومدار حقیقت پر ہے نہ نام پر بس اگر سی شے کا نام بدل دیا جائے توجب تک اس کی حقیقت نہ بدلے گی حکم نہ بدلے گا۔ مثلاً اگر کوئی شراب کوشریت یازنا کو نکاح کہا کرے تواس کا حکم نہ بدلے گا اور دونوں کا حکم لینی حرمت باقی رہے گی۔ مقدمهٔ سادسہ: کسی شے برحکم لگانا باعتبار غالب اور اکثر کے ہے ایک آدھ فرد كاس سے نكل جانا اس حكم كے مخالف نہ كہلائے گا مثلاً: ايك مقدار خاص سكھيا كى اکثر اوقات واکثر اشخاص کے اعتبار سے مہلک ہوسوفر ضاً اگر کسی خاص وقت یا کسی خاص شخص کے اعتبار سے نوبت بہ ہلاک نہ پہنچائے تب بھی اس مقدار پراطباء مہلک ہی ہونے کا حکم لگاویں گے۔اوراس شاذ ونا درصورت کو کالمعدوم ونا قابل

اعتبار بجھیں گے۔ چنانچہ اس مقام سے لسلاکشر حسکم السکسل اور النادر كالمعدوم مثل مشهور هوگئ ہے۔اينے محاورات ميں بھي اگرذراغور کر کے دیکھا جاوے تو اس کی نظیریں بہت ملیں گی ۔مثلاً کسی قوم کو بہادراور دلیر کہاجا تا ہے اس کا بیمطلب نہیں ہوتا کہ اس کا ہر ہر فرد بہا دراور دلیر ہے اور کوئی شخص بھی اس قوم کا بزدل نہیں بلکہ سب سمجھتے ہیں کہ بیٹکم اس قوم کے اکثر افراد مقدمهٔ سابعہ: کسی شے پرکسی خاص اثر کے ترتب کا حکم لگانے کیلئے بیضروری نہیں کہاس کے اسباب بھی معلوم ہوں بلکہ مطلقاً حکم لگانے کیلئے مشاہدہ اور تجربہ بالكل كافي دليل ہے۔مثلاً مقناطيس يربيكم لگانا كه وه لوہ كوشش كرتا ہے۔اس حکم کی صحت تکرارمشاہدہ وتجربہ سے بالکل قطعی اور یقینی ہے۔ اگر چہ شش کرنے کی علت اورسبب اب تک یقینی طور پر کچھ معلوم نہیں ہوا بلکہ تجربہ اور مشاہدہ پر اس قدر وثوق کیاجا تا ہے کہ اگر کوئی ہمارے تجربہ کے خلاف دلیل قطعی سے ثابت کرد ہے تواینے تجربہاورمشاہدہ کے مقابل اس کی دلیل نہ مانی جاوے گی اور کہا جاوے گا کہاس دلیل کی غلطی اگر چہ ہم کومعلوم نہیں ہوتی لیکن چونکہ مشاہدہ کےخلاف ہے اسلئے ضرور غلط ہے۔ مثلاً اگر کوئی شخص مقناطیس میں عدم الجذب دلیل سے ثابت کردے تا ہم بمقابلہ مشاہرہ کے وہ دلیل بالکل نا قابل اعتبار ہوگی اور مجیب کوان دلیلوں کا جواب دینا ضرورنہ ہوگا بلکہ اس کوصرف اسی قدر کہہ دینا کافی ہوگا کہ چونکہ بردلیلیں مشاہدہ کے خلاف ہیں اس کئے غلط ہیں۔ 

مقدمه امنه: ہرشے قابل مخصیل دوشم پر ہے۔ایک مقصودلذات ،جس کومطلق مقصود بھی کہہ سکتے ہیں۔ دوسر مے مقصود لغیر ہ ،جس کا نام ضروری بھی رکھا جاسکتا ہے۔ مقصود لذاہ کے بیمعنی کہ وہ شے خود مقصود ہے کسی دوسرے مقصود کو حاصل کرنے کے لئے وسیلہ اور ذریعیہ نہیں ہے۔ مقصود لغیرہ اس کے برعکس ہے۔ لیعنی خودمقصود نہیں بلکہ ضرورت اور مجبوری کی وجہ سے اس کوا ختیار کیا گیا ہے۔اس لئے کہ وہ مقصود کا ذریعہ ہے بغیراس کے مقصود تک پہنچنا دشوار ہے ،سومقصد لذانہ کی تخصیل میں بس نہیں ہوتی اور مقصود لغیرہ (ضروری) میں جب قدر ضرورت حاصل ہوجائے گی ،آ گےروک دیا جائے گا۔مثلاً غذااور دوا کو کیجئے کہ غذا تو مقصود ہے اور دوا ضروری ۔ پس غذا تو تمام عمر کاشغل ہے اور دوا چونکہ ضرورت مرض سے ہاں گئے جب مرض ندرے گا دواسے روک دیاجائے گا۔ مقدمهُ تاسعه: جس امر ميں اہل الرائے اختلاف کریں حقیقت میں وہ اختلاف اس امر کے دلیل کے سی مقدمہ میں ہوگا پہنیں ہوسکتا کہ دلیل تو طرفین کومسلم ہو اور پھر نتیجہ اور مدعی میں مخالفت رہے، سووہ مقدمہ جس میں فی الحقیقة اختلاف ہے اگرمقدمه شخصیہ ہے تو وہ اختلاف قابل اعتبار نہیں اور اگر مقدمہ کلیہ ہے تو البتہ وہ اختلاف قابل اعتبار ہوگا۔ مثلاً ایک شخص زیدایک آدمی کا نام رکھ کر کہتا ہے، زیر آدمی ہے،اور جوآ دمی ہے وہ لکھنے کی قابلیت رکھتا ہے اسلئے زید لکھنے کی قابلیت رکھتا ہے، دوسرا زید گدھے کا نام رکھ کر کے ، زید گدھا ہے، اور کوئی گدھا لکھ نہیں لے مقدمہ شخصیہ اس کو کہتے ہیں جس میں کسی خاص شخص برحکم کیا جاوے جیسے زید کھڑا ہے، یہ مقدمہ شخصیہ ہے کہ اس میں کھڑا ہونے کا حکم خاص زید ہی پر کیا گیا ہے۔اور مقدمہ کلیداس کے برعکس جیسے سب آ دمی لکھتے ہیں، کہ لکھنے کا حکم کسی آ دمی پہیں کیا گیا بلکہ مطلقاً سب آ دمیوں پر ہے۔ ۱۲

اسلان، اسلئے زید بھی لکھ نہیں سکتا ۔ پس بیا ختلاف مقدمہ شخصیہ میں ہے کہ زید آیا واقع میں کسی آدمی کا نام ہے یا گدھے کا ، تو بیا ختلاف قابل اعتبار نہیں بلکہ ذراسے فور کے بعد اختلاف اٹھا یا جاسکتا ہے کہ اگر زید آدمی کا نام ہے تو پہلا قول صحیح ہے اور دوسرا یقیناً غلط اور اگر گدھے کا نام ہے تو دوسرا قول صحیح ہے اور اول غلط ہے ہاں اگر کوئی اس مقدمہ کلیہ میں اختلاف کرے کہ 'جو آدمی ہے وہ کھنے کی قابلیت رکھتا ہے' اور کہے کہ ہر آدمی نہیں لکھ سکتا تو بیا ختلاف البتہ قابل اعتبار ہوگا۔ فافھہ حق الفھہ ۔

مقدمہ عاشرہ: جو حکم کسی عارض کی وجہ سے کیا جاتا ہے اس حکم کا دارومداراس عارض پرہوتا ہے ۔ پس اگر زمانہ کے اختلاف یا ملک کے تبدیل سے وہ عارض جاتار ہے تو وہ حکم بھی جاتار ہے گا۔

جب بید مقد مات عشره ممهد ہو چکے اب بعونہ تعالی مقصود کی طرف رجوع کیا جا تا ہے۔ جا ننا چا ہے کہ انگریزی اپنی ذات میں ایک زبان ہے اور باعتبار کورس متعارف کے چندفنون وعلوم کا نام ہے کسی زبان یا کسی فن علمی کا سیسنا اپنی ذات میں ممنوع نہیں کہا جا تالیکن مفاسدا ورقبائح مل جانے سے ممنوع لغیر ہ ہوسکتا ہے۔ (بحکم مقدمہ اولی) اور جب مفاسدا ورقبائح مرتب ہونے لگیں باوجود اپنے اباحت اصلیہ کے قابل ممانعت ہوجائے گا۔ (بحکم مقدمہ ثانیہ) اب ان آثار کو ملاحظہ فرما ہے جو اس وقت انگریزی تعلیم میں پیدا ہوتے ہیں نماز، روزہ میں کا ہلی بلکہ اعراض، عقائد دینیہ میں ضعف بلکہ تشویش وا نکار، تکبر، نمائش تشنع میں کا ہلی اور بیسب دین وقت کے میں اور نیار، دوسروں کو حقیر سمجھنا ، دینداروں کو نظر مذلت سے دیکھنا اور بیسب دین

کی بربادی ہے کیونکہ امور مذکورہ اجزاء دین ہیں (مجکم مقدمۂ ثالثہ) اورشب و روز د ماغ میں ترقی مال اور حصول مناصب کی ہوسیں پکنا،ان کی تخصیل میں احکام شرعیہ کی ذرہ برابر بھی نظر میں وقعت نہر ہنا اوراس مقدمہ میں بے با کی آ جانا اور یمی دنیا ہے جواللہ اور رسول کے نز دیک مبغوض وملعون ہے (مجکم مقدمہ رابعہ)۔ گواس وفت اس دنیائے ملعونہ کا نام ہوس ناکوں نے اولوالعزمی اورتر قی رکھاہے مرعنوان بدلنے سے معنون نہ بدلے گا نہ اس کا حکم بدلے گا (مجکم مقدمہ خامسہ ) اورا گرچہ بعضے لوگوں میں بیآ ثارنہیں پیدا ہوتے یا کم پیدا ہوتے ہیں مگر شاید فیصدی مشکل سے دس آ دمی اس سے محفوظ ہوں تو ہوں ۔ پس اس تخلف کو قابل اعتبار نہیں سمجھا جائے گا (مجکم مقدمهٔ سادسه) اور ان آثار کی علت خواہ صحبت اہل الحاد کی ہو یاتعلیم دین کا اہتمام نہ ہونا قرار دیا جاوے خواہ خود بعض فنون كاخاصه ہوجیسے سائنس وغیرہ یا مصنفین کے خیالات كاعکس ہوجو بذریعہ تصنیفات کے مخفی طور پر ناظرین کے قلب پر بڑتا ہے مگر جب مشاہدہ سے تر تب آثار کا ثابت ہے اس بات کی تعیین نہ ہونا باعث تر دو فی الحکم نہیں ہوسکتا بلکہ اگر کوئی شخص ولائل سے ان آ ثار کا لازمی نہ ہونا بھی ثابت کردے تب بھی مشاہدہ کو مکد ّب دلائل سمجھاجاوے گا ( مجکم مقدمۂ سابعہ ) البتہ جوشخص دنیا کی ضرورت سے پڑھنا جاہے (بشرطیکہ وہ ضرورت شرعاً بھی ضرورت جھی جاوے اور اعلیٰ درجہ کے پاس اور ڈگریوں کا حاصل کرنا اور اس سے اعلیٰ درجے کے عہدوں کا حاصل کرنا جس میں سرتا سرشریعت کی مخالفتیں کرنا پڑتی ہیں حدضرورت سے خارج ہے) یا کسی ا دینی ضرورت سے پڑھے مثلاً مخالفین کے اعتراضات کا جواب دینے کے لئے

ما مخالفوں کو اسلام کی دعوت دینے کے لئے (اور بیرتو عنقاہے) تو بقدر رفع ضرورت اجازت ہوگی اوراس سے آگے بندش (مجکم مقدمہ ٹامنہ)۔ اس تقریر سے صاحب انصاف کے نزدیک انگریزی تعلیم کے فتح میں ذرابھی شک نہ رہا ہوگا۔اگر کسی عالم متند کا قول یا فتویٰ اس کے خلاف میں باماحاوے توحقیقت میں بیراختلاف ایک مقدمهٔ شخصیہ میں ہے نہ مقدمهٔ کلیہ میں لیعنی اس مقام پر ہمارے دعوے کی دلیل میں دومقدمے ہیں۔اوّل بیر کہ انگریزی سے فلاں فلاں آثار قبیحہ پیدا ہوتے ہیں اور پیمقدمہ شخصیہ ہے۔ دوسرا مقدمہ بیر کہ جس چیز سے بیآ ثارقبیحہ پیدا ہوں وہ قبیج ہے، بیر مقدمۂ کلیہ ہے۔سو مقدمهٔ اولیٰ کوئی مسّلہ شرعی نہیں بلکہ ایک واقعہ کی شخفیق ہے جس میں اختلاف مشامدہ وتج یہ سے اختلاف رائے ہوسکتا ہے اور مشاہدہ وتج بہ سے ایک رائے کی غلطی کا معائنہ ہوسکتا ہے۔ ہاں دوسرا مقدمہمسکہ شرعی ہے سواس میں کسی نے اختلاف نہیں کیا۔ پس ایسااختلاف ہمارے دعوے مذکورہ کومصر نہیں ہوسکتا (مجکم مقدمهٔ تاسعه )۔البته اگر کسی خاص طریق سے ان آ ثار قبیحہ کا انسداد ہوجاوے اور اس تعلیم کی مضرت اکثر پیرکا دفعیہ ہو جاوے تو اس وقت اس سے حکم قبیح کا اٹھ جاوے گا، گوحالت موجودہ سے اس کی امید بہت کم ہے، مگر قضبہ شرطیہ کے صدق میں کوئی کلام نہیں (مجکم مقدمهٔ عاشره) هذا آخر ماار دناایو اده فی هذه الباب واللُّه تعالى اعلم بالصواب وعنده ام الكتاب نسأل الله تعالىٰ حسن المآب ببركة سيدالرسل وهادى السبل وعلى اله والاصحاب. كتبه مجمرا شرف على تفانوي امدادي عفي عنه

بھی چندمسلم وبدیہی مقدمات پیش فرما کران کے منطقی نتائج کو واضح فرما دیا گیا

ہے۔اس طرح کہ پہلے دس مقد مات پھرایک ایک مقدمہ کے حوالہ سے ان کے لازی نتائج بیان فرمائے گئے ہیں۔

لیکن چونکہ آج کل کے خطابت بیندد ماغ اتنی منطق کے تحمل نہیں رہے ہیں، اس لئے ذیل میں خفیف لفظی ردوبدل کے ساتھ اس کو پیش کیا جاتا ہے۔ خصوصاً نتائج کوسب مقد مات کے بعد نہیں بلکہ ساتھ ساتھ پیش کردیا گیا ہے تا کہ زبن کو ہر نتیجہ کی گرفت اور مقد مہ سے اسکے ربط میں دشواری نہ ہو۔

پھلا مقدمه: کسی شے کافتیج ہونایا توذاتی ہوتا ہے، یاعارضی،

جیسے زناوس قہ کہ قباحت ان کی ذات ہی میں داخل ہے، کسی عارضی چیز کی وجہ سے نہیں آئی۔اس لئے یہ بھی کسی حالت میں جائز ومباح نہیں ہوسکتے ،اور عارضی چیز کی مثال جیسے اذان جمعہ کے بعد خرید وفروخت ہے، کہ یہاں نفس بیچ میں کوئی خرابی نہیں، بلکہ ایک عارضی سبب لیمنی فائسے وُ اِلیٰ ذِکْرِ اللّٰهِ کے حکم کی وجہ سے جمعہ کی اذان کے بعد بیچ ناجائز وممنوع ہوگی۔

تواب ظاہر ہے کہ انگریزی اپنی ذات میں محض ایک زبان ہے، اوراس کی تعلیم متعارف نصاب کے اعتبار سے چندعلوم وفنون کا نام ہے اور کسی زبان یاعلم وفن کا سیصنا اپنی ذات میں ممنوع نہیں ہوسکتا۔

دوسرا مقدمه: البنة جو چیز کسی عارضی وخارجی سبب سے مفاسد کا ذریعہ بن جائے تو بذات خود مباح ہونے کے باوجودان مفاسد کی وجہ سے عارضی طور پرحرام ہوجاسکتی ہے۔ جیسے ہتھیار فروخت کرنا بیدذات خود جائز

ہے، کیکن دشمن باغداروں کے ہاتھ بوجہ غدر ودشمنی وفساد کے حرام ہے۔ لہذا اگر انگریزی تعلیم پر بھی مفاسد مرتب ہوتے ہوں تو فی نفسہ جائز وماح ہونے کے باوجودان مفاسد کی وجہ سے حرام وممنوع قراریائے گی۔ تيسرا مقدمه: دين، نماز، روزه، في وزكوة وغيره صرف چنر ظاہری اعمال ہی کا نام نہیں ، بلکہ سب سے بڑھ کرعقا ئد کا جزو ہے،جس برنجات کا مدار ہے، اور ایک جز وصبر وشکر، اخلاص وتواضع وغیرہ اخلاق حمیدہ کا ہے، وہ بھی محققین کے نزدیک نماز وروزہ ہی کی طرح فرض ہے۔اگر کوئی صرف چنداعمال ظاہری کو بورا کرلے، نہ عقاید ٹھیک ہوں نہ اخلاق ، تو اس کو بورامسلمان ظاہر ہے كهندكها حائے گا۔ اب انگریزی تعلیم کے جوآ ثاردن رات مشاہد ہیں، وہ ملاحظہ ہوں کہ نماز روزه میں کا ہلی بلکہ اعراض، عقاید میں ضعف بلکہ تشویش وا نکار، اخلاق میں تکبر ونمایش نصنع اور کا فرول کی تقلید بلکه دین دارول کوذلت و تقارت کی نظر سے دیکھنا۔ چوتھا مقدمه: جس دنیا کی قرآن وحدیث میں ممانعت ہے، اس کا خلاصه دو چیزیں ہیں،حب مال اور حب جاہ لیعنی مال وجاہ کا ابیامحبوب ہونا کہ ان کے مقابلہ میں دین کے ضایع ہونے کا صدمہ نہ ہو، لینی جس چیز سے مال وجاہ کی اً ترقی کیکن دین کا تنزل ہوتا ہوتو مال وجاہ کوتر جیج دینا اور دین کی بروا نہ کرنا،قر آ ن وحدیث یرجن کی نظر ہے، ان کے نزد یک بیمقدمہ اجلیٰ بدیہیات میں ہے۔ انگريزي تعليم يافته دماغ كاكام دن رات مالى ترقى اور جاه ومال ومنصب

ے حصول کی ہوس پکانا،ان کی مخصیل کے پیچھے شرعی احکام کی ذرہ برابر بھی نظر میں وقعت نہر ہناہے، یہی وہ دنیاہے جواللہ ورسول کے نز دیک مبغوض وملعون ہے۔ بانچواں مقدمه: شریعت کادکام کادارومدار حقیقت پر ہے، نہ کہ نام پر، پس اگر شراب کوشر بت اور زنا کو نکاح کا نام دے دیا جائے تواس ہےان کا حکم نہ بدل جائے گا ، دونوں بدستور ترام ہی رہیں گی۔ تو گواس وقت ہوں ناکول نے اسی ملعون ومبغوض دنیا کا نام اولوالعزمی وترقی ركاليا ہے الكين نام ياعنوان بدل جانے سے حقيقت يامعني تونہيں بدل جاتے۔ چھٹا مقدمہ۔ کسی شے پر جو حکم لگایا جاتا ہے، وہ غلبہ واکثریت کی بناپرلگایا جاتا ہے۔ایک آ دھ کا استناء،اس حکم کوغلط نہ تھہرائے گا۔مثلاً سنکھیا کی ایک خاص مقدار عام طور سے مہلک ہوتی ہے کیکن اگرا تفاق سے کوئی شخص ہلاک نہ ہوتو اس سے سکھیا کے مہلک یاز ہر قاتل ہونے کے حکم میں فرق نہ آئے گا۔ اسی طرح اگربعض لوگوں میں انگریزی تعلیم کے مذکورۂ بالا آ ثارنہیں پیدا ہوتے ہیں،تواس کااعتبار نہ ہوگا۔ ساتواں مقدمه: کس چزیرخاص اثر کے مرتب ہونے کا اگر حکم لگایا جائے تو اس کے اسباب کا معلوم ہونا ضروری نہیں، مشاہدہ وتجربہ بالکل کافی ہے۔مقناطیس کی شش کی علت وسبب نہ بھی معلوم ہوتو بھی اس کے اثر کا حکم لگانے کے لئے شش کامشاہدہ وتج بہ کافی ہے۔ لہذاصحت حکم کے لئے اس سے بحث ضروری نہیں کہ انگریزی تعلیم کے


اثر ات ملاحدہ کی صحبت،مصنّفین کے خیالات،سائنس وغیرہ کسی خاص فن کی تعلیم، یاتعلیم دین کےعدم اہتمام وغیرہ کس سبب سے پیدا ہوتے ہیں، جب تک سہ ٹار پیدا ہوتے رہیں گے،عدم جواز کا حکم بدستور قائم رہے گا۔ آئهوا مقدمه: جس شكوحاصل كياجا تا بوه يا توخور مقصود ہوتی ہے، یامقصود کا ذریعہ ہوتی ہے، ذریعہ تو بقذر ضرورت ہی حاصل کیا جاتا ہے۔مثلاً غذاخود مقصود ہے تو وہ ہمیشہ حاصل کرنے کی چیز ہے بخلاف اس کے دواتو وه دفع مرض كاذر لعهد، جب مرض ندر عاددات روك دياجائے كار اسلئے جو شخص دنیا کی ایسی ضرورت سے انگریزی پڑھنا جاہے جو شریعت کی نگاہ میں بھی ضرورت ہو (اور بڑے بڑے عہدوں کیلئے بڑی بڑی ڈگریاں حاصل کرنا جس میں شریعت کی طرح طرح کی مخالفت کرنا پڑتی ہے وہ مد ضرورت سے خارج ہے) یا کسی دینی ضرروت سے پڑھے، مثلاً مخالفوں کواسلام کی دعوت دینے یاان کے اعتر اضول کور فع کرنے کیلئے تو اس کیلئے بقدر ضرورت احازت ہوگی۔ نوال مقدمه: جسام مين الل رائك كاختلاف بوتووه دراصل دلیل کے کسی مقدمہ میں ہوگا۔ یہ ہیں ہوسکتا، کہ دلیل تو مسلم ہواور پھر نتیجہ میں مخالفت رہے، مثلاً زید آ دی ہے، اور جو آ دی ہووہ لکھنے کی قابلیت رکھتا ہے، اس کئے زید لکھنے کی قابلیت رکھتا ہے، اب اگر کوئی شخص زید کسی گدھے کا نام رکھ دے اور کے کہ زید چونکہ گدھا ہے اور گدھا لکھ نہیں سکتا ، اس لئے زیدلکھ نہیں سکتا۔ تو سے

راقم ہذا چوتھائی صدی سے زیادہ انگریزی کی نئی تعلیم گاہوں، کا لج اور یو نیورسٹیوں ہی میں خدمت کرنار ہاخصوصاً عثمانیہ بونی ورشی (حیدرآ باد) میں اس تعلیم کے دینی مصرتوں کی انسداد کا دنیا بھرسے زیادہ ظاہری سامان فراہم ،اسکول ای سے دبینات کی تعلیم لازم، جس کا سلسلہ برابر بی اے تک قائم، با قاعدہ امتحانات جس میں کامیابی کے بغیر سندنہیں مل سکتی ، پھراسکول سے لے کر کالج اور میٹری کولیش سے لے کرایم اے تک پی ایچ ڈی تک علوم جدیدہ کے پہلو بہ پہلو تفسير وحديث وغيره علوم دينيه كالمستقل انتظام، اور پورا شعبه موجود \_ اساتذه كي تنخواہ ہیں بھی بیش قر اراور قریب قریب وہی جومغربی علوم وفنون کے اساتذہ کی ، طلبہ کے لئے حکومت کے محکموں اور نو کر ہوں میں بھی وہی حقوق جومغربیات کے طلبہ کے وظالف کا دروازہ بھی پورپ تک کے لئے دبینیات والوں کے حق میں بھی کھلا ہوا شعبہ دینیات کے اساتذہ بھی خصوصاً دورِاول کے ماشاء اللہ ایسے کہ اپنے لا لق سے لا لق مغربی تعلیم کے ہم چشموں یا اپنے شاگر دوں کے سامنے کسی طرح شرمنده نہیں ۔تعطیل اتوار کی نہیں جمعہ کی ، رمضان شریف میں روز ہ داروں کی رعایت میں اوقات صبح کے، بلکہ گرمیوں کے رمضان میں سرے سے تعطیل، پھر حکمراں کے متعلق سب کومعلوم کہ دینی علوم وروایات کے برقر ارر کھنے پرمعر۔

## الطااثر

غرض مغربی علوم اور مغربیت کے دینی اثرات کے مقابلہ میں علوم دین کے لزوم واہتمام اور اہل دین کی وقعت وعظمت وغیرہ کے بہت کچھ ظاہری اسباب

مها ہونے پربھی غلبہ طلبہ واسا تذہ سب پرمغربیت اور لا دینی اثر ات ہی کا، وہ بھی مغر بی علوم وفنون ہی کی حد تک نہیں۔شعبۂ دبینیات کے تفسیر وحدیث وفقہ وکلام، خالص دینی علوم وفنون کے ریڑھنے والے جن کیلئے انگریز ی محض زبان کی حد تک لازم،ان تک کے عادات واطوار، افکار وخیالات،صورت وسیرت، ظاہر و باطن سب بررنگ اینے مغربی رفقاء ہی کا غالب ہے۔ (الا ماشاءاللہ) طلبہ تو طلبہ اساتذہ میں بھی چند قدیم دینی درسگا ہوں کی صورتیں رہ گئی ہیں، جن کے رخصت ہونے بردینی علوم کے اساتذہ کوصورۃ جھی لادینی علوم کے اساتذہ سے الگ کرنا دشوار ہوگا۔ رہا استثناء سووہ استثناء ہی ہے، اور اب تو لا دینی یا سکولر حکومت شعبهٔ دینیات کے نام کی ہی روادار تہیں۔ (تجديد عليم وبليغ صفحه ٩ اتا ١٥ ١١ ، مصنفه حضرت مولا ناعبد الباري صاحب ندوي رحمه الله سابق استاذ فلسفه ودبینیات عثانیه یو نیورشی، حبیرا آباد، خلیفه ومجاز حضرت اقدس مولا ناتھانو گُلُ



## لا كيول كي تعليم م متعلق ايك فتوي

سوال:..... لڑ کیوں کو اسکول میں پڑھانا جائز ہے یا نہیں۔ اگرچہ

پڑھانے والی عورت ہی ہو، بیر سئلہ ناجائز کر کے کسی کتاب میں مجھے ملاتھا، مگراس

و وت وه جگه میں بھول گیا ہوں ،الہذا کتاب کا نام وصفحہ بھی لکھ دیجئے۔

الجواب: .... لڑ كيوں كواسكول ميں برھانا چندوجوہ سے ناجائز ہے۔

(۱)....عموماً اسكولول ميں دينيات كى تعليم نہيں ہوتى ، بلكہ بعض كتابيں ايسى پڑھائى

جاتی ہیں جن سے لڑ کیوں میں دین سے آزادی پیدا ہوجاتی ہے۔

(۲)..... برهانے والی عورت دیندار نہیں ہوتی ،اوراستاد کا اثر شاگر دیر ضرور ہوتا

ہے۔اس کئے صحبت بدسے لڑکیاں خراب ہوجاتی ہیں، اور شریعت میں

صحبت بدسے بچنے کی سخت تا کیدہے۔

(m)....اس صورت میں پردہ کی احتیاط نہیں ہو سکتی، جبیبا کہ مشاہدہ ہے، اور اس

بے احتیاطی ہے بعض دفعہ نا گوارصور تیں پیدا ہوجاتی ہیں۔

(امدادالاحكام: ج اوّل، كتاب العلم صفحه ١٥)

٢ ريح الثاني ٢٣١٥ ١٥

